




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



09 - 1057 / 10  
15 - 09 - 2023

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 4 од Деловникот за работа на Државната комисија за спречување на корупцијата, постапувајќи по предмет оформлен по сопствена иницијатива, Државната комисија за спречување на корупцијата (во натамошниот текст ДКСК), 92-та седница одржана на 11.09.2023 година ја донесе следната

## ОДЛУКА

Постапката по предметот бр. 09-1057/1 од 15.02.2023 година, оформлен по сопствена иницијатива против лицето \_\_\_\_\_, член на Советот на Општина \_\_\_\_\_, **СЕ ЗАПИРА.**

Наводите од пријавата се потврдуваат, лицето \_\_\_\_\_ прекршил одредби од Законот за спречување корупцијата и судирот на интереси, по што истото беше констатирано на записник и беше понудена постапка за порамнување со издаден прекршочен платен налог. Од страна на лицето беше извршена уплата на глобата во законски предвидениот рок, поради што се утврди дека нема елементи за натамошно постапување.

Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.

## Образложение

Предметот со број 09-1057/1 од 15.02.2023 година е оформлен по сопствена иницијатива, согласно член 17 став 1 точка 10 и 12 од Законот за спречување на корупцијата и судирот на интереси, според кој Државната комисија ја евидентира и следи имотната состојба и интересите и врши проверка на податоците од поднесените изјави за имотна состојба и интереси.

Имено, ДКСК направи увид во поднесениот Образец изјава за интереси од страна на лицето \_\_\_\_\_ со број 09-3425/1 и од 11.05.2023 година и по извршена проверка на податоците, утврди дека истовремено ја извршува функцијата член на Советот на општина \_\_\_\_\_ и претседател на Училишниот одбор на основно училиште \_\_\_\_\_.

Наведената состојба е спротивна на член 44 став 4 од Законот за спречување корупцијата и судирот на интереси, што претставува прекршок казнлив по член 105 став 1 алинеја 1 од истиот закон.

Согласно наведеното, ДКСК констатира дека од страна на лицето \_\_\_\_\_ е сторен прекршок по што согласно Законот за прекршоците („Службен весник на Република Северна Македонија“, бр.96/2019) состави Записник за констатиран прекршок и беше понудена постапка за порамнување со издавање на Прекршочен платен налог.

Истовремено, ДКСК до именуваниот достави известување со кое укажа дека е потребно во рок од 15 дена од денот на приемот на ова известување да го отстрани прекршокот, со тоа што ќе се откаже од извршување на функцијата член на Советот на општина \_\_\_\_\_ или претседател на Училишниот одбор на основно училиште \_\_\_\_\_.

Во законски предвидениот рок, \_\_\_\_\_ постапи по барањето на ДКСК и се откажа од извршување на должноста – претседател на Училишниот одбор на основно училиште \_\_\_\_\_ за што во прилог достави известување за разрешување од оваа должност доставено до ОУ \_\_\_\_\_.

Во врска со понудената постапка за порамнување, именуваниот во законски определениот рок до ДКСК достави доказ уплатница за платена глоба по издаден прекршочен платен налог.

Врз основа на наведеното, ДКСК одлучи како во диспозитивот на оваа Одлука.



По заклучок од седница на ДКСК  
Изготвил: Е.М - советник  
Контролиран: К.З - ракводител  
Одобрил: Г.Т - член на ДКСК